

# IL-MALTI

QARI LI TOHROG  
L-AKKADEMJA TAL-MALTI

MARZU  
1976

**EDITORJAL:**

## **WARA L-LAQGHA ĠENERALI**

Ilmintajna kemm-il darba minn dawn il-paġni editorjali juq in-nuqqas ta' heġġa jew aħjar fuq kemm xi membri ma għadhomx jimpurtahom mill-Akkademja. Dan reġa' deher ċar meta fil-laqgħa ġenerali li saret fid-9 ta' Marzu kienu ftit dawk li attendew. Għalfejn naħbi l-fatti? Billi tghid li ma intix marid jew ma turix li inti marid b daqshekk ser tfieq? Ir-rimedju mhux li taħbi imma li tkun kuragġuż li tiegħu l-pass meħtieġ, tpoġġi sebghek fuq il-ferita u tfejjaqha anki jekk hemm bżonn taqta' l-laħam. Li kien għalina, kif għedna fl-editorjal ta' qabel, saret taqliba u tgharbila kbira u sirna nafu sewwa min hu membru u min hu numru biss. X'jiswa li tghid li għandek tant membri meta anqas biss jindenjaw ruħhom jiġu għall-laqgħat ġenerali darba f'sentejn, meta tara li ilhom żmien ma jattendu ebda laqgħa. X'kuntatt għandhom mal-Akkademja, liema interess qed juru? Għaliex jissejhu membri? Għax darba nkitbu, għax għad għandhom isimhom fuq il-listi mejta?

Ikun hawn forsi xi hadd li jidhirlu li f'dawn il-paġni qed inkunu ċari żżejjed u forsi anki negattivi. Imma x'jiswa li titkellem b'ħafna ċirkumlokuzzjonijiet u ħafna allużjonijiet? Isbaħ mill-verità ma hemmx u xejn ma jiftiehem aħjar miċ-ċarezza. Aħjar milli għada jisbaħ u ssib li l-organiżmu mejjet. Hekk jidhrihna li wiehed ikun sinċier u wiehed ikun jaf x'irid u x'jistenna u kulhadd jifhmu. Jekk wiehed jibza' li jgerrex xi membri jew li jurta xi oħrajn, jibqa' iżomm lil dawn il-membri 'l-bogħod mill-Akkademja u l-ħajja tagħha. L-Akkademja ma għandhiex bżonn membri li jinqdew biha, anqas membri li jimlew il-listi tagħha. Aħjar ftit membri u tajba milli ħafna listi ta' ismijiet li mhumiex ħlief ismijiet. Inkella kif għedna fl-aħħar editorjal l-Akkademja tmut u jkun lestilha t-tebut u ħaffrilha l-qabar min ma ħax ħsieb jagħtiha l-ħajja billi jagħti ħajja lill-membri tagħha għax l-Akkademja ma hix il-Kunsill imma l-membri, għall-inqas jekk ma rridux nilludu ruħna. F'laqgħa oħra forsi anqas ikun hemm numru biżżejjed biex jitla' kunsill jew membri biżżejjed lesti li jidhlu fih.

Għedna u nerrġhu nġhidu u nibqgħu intabru fuq il-ħtieġa ta' ħajja ġdida, struttura ġdida, statut ġdid, riforma radikali. Nirrivedu l-listi tal-membri, u nippublikaw l-ismijiet ta' dawk li jibqgħu, ninjettaw il-ħajja fihom, ninqdew bi kriterji ta' għażla aħjar. Għall-inqas inkunu nafu fejn aħna qedgħin, il-membri jkunu membri, ikunu taw kontribut u hadd ma jinqada iktar b'isem l-Akkademja għall-finijiet tiegħu meta l-Akkademja ma jagħtix każ tagħha u ma jimpurtahx minnha.

Fil-laqgħa ġenerali riedu jiġu studjati żewġ emendi għall-istatut u dan ma setax isir għax skond l-istatut ried ikun hemm żewġ terzi tal-membri akkademiċi preżenti u ma kienx hemm. Jiġifieri dawk li qed jissejnu membri flok li qed iġninu lill-Akkademja, għax isimhom miktub fuq il-listi tagħha żammew il-mixja 'l quddiem. U la terġa' ssir laqgħa oħra, kif maħsub mill-istatut, jibqgħu żgur ma jidhrux. Għax għalkemm isimhom miktub fuq il-listi tal-membri akkademiċi, l-Akkademja ma setgħetx twettaq dak li xtaqet. Dan hu l-kontribut li qed jagħtu dawn il-membri mejta fil-fatt u haġjin b'isimhom fuq il-lista.

Nittamaw li l-Kunsill jistudja din il-kwistjoni sewwa b'urgenza qabel ma jerġa' jlaqqa' l-laqgħa ġenerali li suppost terġa' ssir halli jara jistax isolvi l-kwistjoni darba għal dejjem. Mezzi pożittivi hemm u ssuġġerejnietom. Jehtieg li l-membri jkollhom laqgħat spiss bejniethom, laqgħat soċjali, laqgħat kulturali, anki jekk l-Akkademja għall-bidu jkollha toħroġ xi spiża żgħira. Jehtieg li nibdew ngħinu lill-membri akkademiċi jipublikaw x-xogħol tagħhom. Hawn numru li għandhom kitbiet tajba letterarjament u ma jistgħux jipublikawhom jew għax finanzjarjament ma jistgħux jidhlu għall-ispiza jew għax ma jafux kif jaqbd u jagħmlu jew għax hadd ma jagħmillhom kuraġġ. Dan ikun xogħol siewi tal-Kunsill li jista' wkoll iħalli xi qligħ għall-Akkademja u jgħin lill-awtur. B'hekk ukoll ikun qed iġin ferm lill-letteratura Maltija.

Mezz ieħor hu li nagħtu haġja lir-rivista tal-Akkademja "Il-Malti" billi jkollha kontribuzzjonijiet letterarji aħjar, stil u aспект iktar modern u b'hekk tibker iċ-ċirkolazzjoni. Jehtiegilha publikazzjoni iktar spissa. B'darba fix-xahar tista' toħloq pont sod u siewi bejn il-membri u l-Akkademja.

Tkun tista' toffri spazju iktar lill-membri fejn jipublikaw ix-xogħol tagħhom. Tkun tista' tippublika studji serji ta' tiftix. Jekk ser nibqgħu ngħozżu t-tradizzjoni li għax darba kien hekk, għandu jibqa' jsir hekk, qatt ma hu ser isir progress. Mhux għax darba xi hadd żmien ilu niżżel fl-istatut, skond iċ-ċirkostanzi u l-htieġa ta' dak iż-żmien, li "Il-Malti" johroġ kull 3 xhur għandna nibqgħu marbutin u ma nistgħux niċċaqalqu. Ir-rabta bla raġuni toħnoq kull inizjattiva u tmewwet kull kuraġġ. Dan ukoll għednih darba oħra f'editorjal ieħor u mill-bidu awgurajna li r-rivista tibda toħroġ kull xahar. Anki jekk l-Akkademja jeh-tiġilha tagħmel xi saġrificju finanzjarju sakemm tpoġġi r-rivista fuq saqajha ma għandhiex taraha bi kbira. Hi kif inhi r-rivista qed toħroġ bit-telf. Allura għax ma nippruvawx u naraw jistax isir tibdil fuq il-linji li semmejna u li konna ġa tkellimna fuqhom f'editorjali oħra?

Haġja, enerġija, sforzi, nifs ġdid u frisk, dedikazzjoni, interess sinċier għal kawża komuni, kawża nazzjonali, kawża li minnha tiddependi il-hajja jew il-mewt tal-Akkademja.

---

## **Bil-Mewt tal-Professor Zarb... ... Tlifna Ġawhra Kbira u Ghaziza**

It-telfa tal-Professor Serafin Zarb ma kinitx telfa għall-Ordni Dumnikan biss, li tiegħu kien iben habrieki, eżemplari u għajn ta' ispirazzjoni imma sofrietha Malta kollha. Sofrietha fuq kollox il-Knisja li fih tilfet wiehed mill-aqwa studjużi u l-aktar għorrief tagħha. Malta tilfet minnu iben den, ċittadin habrieki u onest, għaref u kolt li ta sehmu bis-shih f'kull qasam tas-soċjetà.

Meta miet il-Professor Zarb kellu 76 sena. Kien twieled il-Belt fl-1899. Wara l-istudji tiegħu fil-Liċeo f'Malta hu mar fl-Angelicum ta' Ruma u ha il-lettorat u wara sar Majjistru tat-teoloġija. Studja wkoll fl-Ecole Biblique et Archeologique Francaise ta' Gerasalemm. Il-liċenzjat u d-dottorat tiegħu fl-Iskrittura mqaddsa hadhom mill-Kummissjoni Biblika Pontifiċja tal-Vatikan.

Fl-Angelicum ta' Ruma fejn studja hu lahaq professor tal-Iskrittura tal-Ilsna Orjentali, kien ukoll professor tal-Iskrittura fil-kulleġġ Beda ġo Ruma. F'MALTA ukoll kien Professor tal-Iskrittura u tal-Ilsna Orjentali u Professor Emeritus fl-Università ta' Malta.

Lill-Ordni Dumnikan hu mhux biss tah is-servizz tal-għerf u l-istudji tiegħu imma wkoll servieħ bħala Rettur tal-Kulleġġ St. Albert, bħala Pirjol tal-kunvent tal-Belt, bħala Provinciċjal.

Fost l-unuri li qala' l-Professor Zarb insibu li hu kien uffiċċjal Gran Prijur tal-Ordni Militari tas-SS.mu Salvatur u ta' Santa Briġida, kien Officier d'Academie Francaise, kien Kappillan tal-Ordni tal-Kuruna ta' Stuart u Uffiċċjal tal-Ordni tal-Imperu Inġliż.

Fil-hajja soċjali hu ha sehem attiv u ghen bħala saċerdot kull fejn seta'. Ma tispicċax jekk tibda ssemmi l-għaqdiet li kien membru tagħhom jew kien iġhinhom. Kien President onorarju tal-Każini tal-Banda King's Own u ta' Santa Katerina taż-Zurrieq. Kien direttur spiritwali tal-Anglo Maltese Club, kien Chairman tal-Working Committee tal-Malta Relief Fund.

Il-Professor kien membru tal-Malta Historical Society. Kien għal żmien twil, għal 36 sena editur u kittieb ir-rivista xjentifika li johorgu d-Dumnikani "Scentia" li tista' tgħid kienet biċċa minnu. Fiha kien jikteb kull darba fuq suġġetti differenti.

Għalina mhux biss inhossu li tliċna lil-Professor bħala bniedem studjuż u għaref, professor, u bniedem mimli bl-unuri, bniedem li għamel isem għalih u għal Malta, imma wkoll bħala membru habrieki tal-Akkademja li diversi drabi kien fil-Kumitat u ta kontribut siewi lill-għaqda tagħna. It-telfa tiegħu ma nistgħux nibkuha ahna biss imma tibkiha Malta kollha.

---

**- Rapport Amministrattiv -**  
**tal-Kunsill ta' l-Akkademja tal-Malti**  
**- Ghas-snin 1974 - 75 -**

Meta wiehed jaghti harsa lura lejn dawn l-ahhar sentejn jista' jghid b'certu sodisfazzjon li progress mill-Akkademja sar. Nibdeu biex nghidu li l-Kunsill sehllu jwettaq dak li kien wieghed qabel lid-ditta Rothmans. Il-Kunsill kien intrabat li jahdem fuq palk id-dramm li jigi l-ewwel fil-konkurs li huma kienu nidew f'isem l-Akkademja. Id-dramm "B'Irgulija u bl-Onesta'" ta' Kilin (psewdonimu ta' M.C. Spiteri) li kien ha l-ewwel inhadem. Dan inhadem mhux fuq palk imma fuq t-Televizjoni Malti fejn allura kellu ferm iktar spettaturi milli kieku inhadem fuq palk go teatru. Il-produzzjoni kienet f'idejn is-sur Frans Sammut.

Fil-bidu tal-hidma tieghu l-Kunsill holoq 5 sotto-kumitati biex hekk iwettaq certu xoghol u wara jaghti rapport lill-Kunsill biex hekk jithaffef ix-xoghol u jitla' iktar. Is-sotto kumitati li nholqu kienu dawn:

Il-Malti, Hidma Kulturali, Taghrif, Interessi Finanzjarji tal-Kitteba tal-Malti, Finanzi Akkademja. L-iktar li hadem kien is-sotto-kumitat Hidma Kulturali li x-xoghol tieghu waqa' principalment fuq Dr. Gulia u s-Sinjorina Mary Rose Gatt. Dan organizza ghal darbejn serje ta' tahdidiet kulturali fejn il-pubbliku tlaqqa' wiċċ imbwiċċ mal-Kittieba. Biex jingibdu l-istudenti ghal dawn it-tahdidiet il-programm kien imfassal fuq is-syllabus tal-matrikola avanzata. Nistghu nghidu b'sodisfazzjon li dawn il-laqghat irnexxew u kien hemm attendenza bizzejjed li hajret lis-sottokumitat li jerga jibdiehom is-sena ta' wara. Waqt dawn il-laqghat kulturali inhadmu wkoll xi partijiet mill-kitba studjata mis-sur Charles Caruana u l-grupp tieghu. U ta' dan ahna hawn nizzuhhajr bil-qalb. L-ewwel serje ta' laqghat saret fis-sala tal-Kulleġġ St. Albert tad-dumnikani tal-Belt u t-tieni serje fis-sala tat-teatru tal-Università tal-Belt.

Fi tmien l-ewwel serje ittiehdet l-okkazjoni biex issir il-laqgha ta' gieh li kellha ssir lill-ex-president tal-Akkademja, il-Professor Gużè Galea u li damet tithalla minn xahar ghall-iehor ghal zmien twil ghax il-professor hass li ma kienx il-waqt li ssir billi s-sinjura tieghu ma kinitx tiflah.

F'Diċembru li ghadha mbaghad saret ukoll laqgha muzika-let-

terarja fejn inhadmu xi biċċiet mill-grupp tas-sur Caruana, indaqqu xi biċċiet ta' mużika mill-Youth Travel Circle, minn Fr. David Azzopardi MSSP u mill-istudenti tal-Iskola Sekondarja. Id-dhul ghal din il-laqgħa sar bil-hlas biex hekk wiehed iġhin il-fond tal-Akkademja u jnaqqas ftit mill-ispejjeż li kienu qed isiru għal-laqqat kulturali.

Is-sotto-kumitat Tagħrif baqa' wkoll jiltaqa' u jkompli x-xogħol tiegħu ta' reviżjoni u qed jistudja l-ahħar żviluppi.

F'Novembru tas-sena l-oħra l-Kunsill hass li kellu jagħmel protesta serja lill-Prim Ministru u lill-Parlament kollu fuq l-abbozz ta' liġi li kien ressaq biex f'ċerti każi l-liġijiet isiru b'isien wiehed. Il-protesta ntbagħtet lill-E.T. Gvernatur, lill-Onor. Prim. Ministru, lill-Tliet Isqfijiet, lill-Membri Parlamentari kollha, lill-Imħallfin u lill-Maġistrati, lill-Kamra tal-Avukati u lil dik tal-Prokuraturi legali, lill-istampa u lill-meżzi tax-xandir, lill-membri tal-Akkademja, lill-Fakultà tal-Liġi fl-Univesità Rjali u lill-għaqdiet tal-Malti. F' "Il-Malti" fejn dehret il-protesta nkitbet ukoll dahla għaliha fejn intwera ċar u b'la tlaqliq kif tahsibha l-Akkademja. Jisghobbina li minkejja l-protesta b'kollox kif ukoll minkejja l-protesti li saru minn korpi kostitwiti oħra u membri individwali l-Gvern xorta baqa' miexi bil-liġi u għaddieha kif kienet.

Kwistjoni oħra importanti li ha ħsieb il-Kunsill kienet il-ksib ta' dar xierqa għall-Akkademja. Is-segretarju kiteb lill-Onor. Ministru tad-Djar fejn talbu l-għajnuna tal-gvern biex l-Akkademja tikseb post xieraq u ċentrali fejn tkun tista' twettaq il-hidma tagħha u fuq hekk ukoll inkiteb editorjali f' "Il-Malti". Id-dipartimenti tal-artijiet offra xi tliet postijiet li marru jarawhom il-President u s-Segretarju imma sabu li ma kinux adattati. Meta l-uffiċjal inkarigat id-deċieda li ma jkunx possibbli li jagħtina post, is-segretarju reġa' kiteb ittra oħra u insista li l-Akkademja għandu jkollha l-post tagħha. S'issa ma sarux żviluppi oħra hlief li bagħtu jghidulna li l-ittra tagħna rċevewha. Qalulna wkoll li jekk inkunu nafu b'xi post tal-gvern ahna nistgħu nġarrfuhom bih. Ippruvajna ukoll naraw xi postijiet oħra privati imma ma seħħilniex insibu li xtaqna.

Il-Kunsill ha ħsieb ukoll jikteb lill-testaturi tal-laxxitu, il-legat Ugo u Adelina Muscat Azzopardi. Dawn infurmawna li l-kuntratt kien f'idejn in-nutar tal-gvern li dan wara l-korrispondenza li għaddiet għarrafna min kienu l-inkarigati biex iwettqu l-hlasijiet. Ktibna lilhom u seħħilna niġbru s-somma ta' £M70 li parti kienet mill-laxxitu u parti minn imġħaxijiet. It-Teżorier ha ħsieb ukoll li ssir qudiesha bit-ta' b tat-tfal ta' San Ġużepp għal ruh il-mejtin is-sinjuri Ugo u Adelina Muscat Azzopardi bhala benefatturi tal-Akkademja.

Rigward is-sussidju li l-gvern kien soltu jaghti lill-Akkademja dan bqajna minghajru din is-sena wkoll. L-ismijiet ta' dawh li telghu fil-Kunsill kienu ppubblikati fil-gazzetta tal-Gvern. Il-gvern baghat ukoll jitlob lill-Akkademja tinnomina membru biex ikun fuq il-bord li jeżamina l-ahjar ktieb tas-sena 1974. Il-Kunsill innomina lis-segretarju u l-Ministru tal-Edukazzjoni aċċetta n-nomina.

Ftit wara li inhatar il-Kunsill il-President gharraf lill-membri li hu ma jhossx li jista' ghal raġunijiet personali joqgħod bhala editur tar-rivista "Il-Malti" kif hu mahsub fl-istatut para. 26 li jghid li l-President għandu jkun "ex officio" editur ta' Il-Malti. Il-Kunsill għalhekk hatar lis-segretarju bhala editur ad interim sakemm issir l-emenda meħtieġa fl-istatut li ser titressaq illum.

Il-Kunsill studja wkoll il-possibilita' li jgħaqqad għaqdiet oħra tal-Malti mal-Akkademja kif hu mahsub fl-istatut para 39 u fassal regolamenti għal dan il-ghan skond ma jitlob l-istess paragrafu.

F'Novembru li għadda l-Akkademja għalqet 55 sena mit-twaqqif tagħha. Il-Kunsill ha hsieb ifakkar dan billi għamel programm fuq Xandir Malta, iehor fuq Radio Malta u iehor fuq it-televiżjoni. Is-sur Anton Muscat flimkien ma' oħrajn hadu hsieb jagħmlu l-kuntatti meħtieġa.

Bdiet ukoll tingema' libreriya ta' kotba Maltin biex l-Akkademja jkollha kif inhu xieraq kollezzjoni tal-Melitensia. Nittamaw li din il-gabra tibqa' tikber u tiżdied.

Il-President tal-Akkademja baqa' kif kien miftiehem il-President tal-Kunsill Centrali tal-Malti li milli jidher sab xi diffikultajiet u ma tantx iltaqa'. Fuqu hemm rappreżentanti tal-Akkademja il-President, is-sur Pawlu Mifsud u s-sur Anton Agius Muscat. Is-sur F.X. Mangion kien rappreżentanti tal-Akkademja fuq il-kumitat centrali ta' Din l-Art Helwa, sakemm miet.

Is-sena li għaddiet il-Kunsill qatagħha li jibda jaghti kull sena żewġ premjijiet lill-istudenti li jiġu l-ewwel fl-eżamijiet tal-Malti, wiehed lil ta' l-ewwel sena u l-iehor lil dak tat-tieni sena tal-iskola Għolja Sekondarja. Il-premju jkun sena numri ta' "Il-Malti tas-sena li tkun għaddiet u tishib għas-sentejn li jkunu ġejjin. Dan għamlu bil-hsieb li jħajjar u jagħmel il-qalb lill-istudenti. L-idea ingħoġbot hafna kemm mill-istudenti kemm ukoll mill-awtoritajiet.

Matul dawn is-sentejn dahhalna bhala membri akkademiċi godda lis-sur Anton Grasso, lis-sur Alfred Massa, lis-sur Charles Attard u lis-sur Lawrence Mizzi. Jiddispjaċina li tlifna mbaghad lis-sinjorina Mary Meilak, lill-Kav. Albert Cassola u lis-sur F.X. Mangion li kien membru tal-Kunsill. Għal dawn il-kunsill ha hsieb li ssirilhom qudiesha għal ruhhom.

F'Novembru li ghadha l-Kunsill u l-membri akkademiċi kellhom l-okkażjoni li jiltaqgħu flimkien f'laqgħa familjari ta' riċeviment li għamlet is-sinjurina Karmen Micallef Buhagar f'waħda mis-swali tal-Università.

Dan l-aħħar il-Kunsill hatar ukoll tliet membri, lis-segretarju, lis-sur F.X. Mangion u lis-sur Frans Sammut biex jibdew jiġbru antoloġija tan-novell u oħra ta' essays li dehru fi "Il Malti" minn 1948.

Din kienet il-hidma ewlenija li wettaq il-kunsill tal-Akkademja matul dawn is-sentejn li għaddeu li nittama li sehħli niġbor fil-qosor u nqiegħed quddiemkom f'dan ir-rapport amministrattiv.

7 ta' Marzu, 1976

Patri K. Fenech S.J.

Segretarju Onor.



## La Nghodd Erbatax Biss

Kull fejn fid-dinja mmur, fejn nitfa' għajnejja,  
Tahwid, tibdil, tgerfix, kollox taht fuq;  
In-nisa saru rġiel, il-kbar qaddejja.

Ftit linji u koċċ tiċlis l-aqwa pittura;  
Minflok ghanjiet helwin aghjat mahnuq,  
U z-zfin ordnat zeglig u qbiż bla sura.

Min hu għażżien, brikkun fid-dinja t'issa  
Jieħu l-midalji u jagħmel isem kbir;  
Jekk ma timxix mal-moda qed tiffissa,  
U jekk ma titbelláħx magħdud mal-ħmir.

Għalhekk ma jimpurtax nitgerfex farka  
U, nifhem jien, hadd minnkomm ma jinkedd;  
Jagħdruni Wiljam Xejkspier u l-Petrarka...  
La nghodd erbatax biss xorta sunett.

PAWLU MIFSUD.

## Marsalforn

Marsalforn maħsul bid-dija f'xemx sajjija  
Fih għaxxa u għira;  
Il-baħar abjad mera  
Iħammek  
U int tongħos f'benniena mżewqa  
Li firxulek bejn l-għoljiet ix-Xaġhra u ż-Żebbuġ.  
Fis-Sajf tfittxek in-nies gegwija....  
It-tfal ma jhossux hedla,  
Ma jgħejjew qatt jilaghbu;  
Iż-żagħażaġħ kollha heġġa jitbaħardu,  
Il-ħajja titbissilħom,  
Illum m'hemmx għada;  
Il-kbar li m'għandhomx x'jaġħmlu jitgħażżnu.  
Mitluqa fuq aġħak jikwi mal-plajja taħt l-arloġġ  
Bikini mperra;  
Bħal ħawwief ħafif  
L-iski jisgica minn ma' l-ilma;  
Fil-bogħod qluġħ bojod.  
Il-luzzi koħol, sofor, ħodor u ħomor,  
Fil-menqa jitbandlu deħlin  
Imtaqqla bil-lampuki.  
Is-sajjieda mqatta'  
Ibakkru u jisahru,  
U jinfnew bix-xoġħol taħt xemx tisreġ  
Biex jaqilġħu għaxja.  
Mħux kulħadd fis-Sajf mela  
Xalata Marsalforn?

## F'Xifer il-Blat

F'xifer il-blat waħdi  
F'lejla sajjija mudlama  
Inħobb nġħarrex fil-baħħ iswed,  
U xejn....  
Sew kieku thalluni waħdi  
Fid-dlam imkeffen.

Waħdi fid-dlam, fil-ħemda,  
Ninsa li 'l hinn fil-bogħod,  
Fil-baħħ iswed,  
Hemm dinja fid-dawl  
Ta' daħk u zuġjett,  
Ta' biki u mard:

## In-Nifs tal-Hajja

In-nifs t'Alla ha l-hajja.  
'Ma l-qalb thabbat bir-ritmu meqjus  
Ta' tarbija kosmonawta  
Titmattar f'guf niedi u mkenni  
Tgharblilna moħħna  
Għal elf twegiba.  
Zmien ilu tnissel mill-bhejjem il-bniedem;  
Illum uman  
Fiċ-ċelluli hajjin riproduttivi  
Wisq qabel jiltaqgħu s-sessi.  
Waqf li fil-guf,  
Żerriegħa mdakkra tikber, tieħu l-għamla,  
Ir-ruħ tistenna,  
U meta tidħol tghammar,  
Issir haġa waħda ruħ u ġisem,  
Jew ġisem għalih, ruħ għaliha?  
Għax għandu ruħ għalih  
Sar bniedem ġdid għal kollox,  
Indipendenti  
Minn min sawwru.  
L-anqas tistgħageb  
Jekk jitwieled minn omm verġni,  
Bħaż-żnażan bghula  
Asseswali.

## Ulied Missierhom

Il-blat għoli fl-irdum  
Imdellel b'qamar mimli,  
Jiġġebbed, jitwal u jieħu elf sura.  
Jidwu ilhna mkarkra għajjiena  
Ta' erwieħ mgharrqa  
Taħt tnax-il qama ilma,  
U karba twila mriegħda  
Tfakkat l-ewwel grajja  
Meta l-ulied ċappsu jdejhom bl-aħmar  
U sikru,  
Bħal bhima xammru mnifsejhom;  
Kixfu njeibhom sofor.  
L-erwieħ jitnikktu  
Għax ulied ulied uliedhom  
Jitqatlu kienu u jibqgħu...  
Tassew ulied missierhom.

# Jiktbilna Erin Serracino - Inglott

Bormla, 3 ta' Frar, 1976.

Ghaziz Patri Fenech,

Il-massma tieghi, bhala kittieb, hi li l-kitba tieghi, la nkun xandartha, tkun saret tal-pubbliku u mhux tieghi aktar, u li l-pubbliku, ghalhekk, ikun kiseb is-setgha li jikkritikana kemm irid! Izda, meta l-kritika li ssir tkun aktar ta' hsara lill-qarrej milli lill-kittieb — l-aktar fil-każ ta' ktieb ta' referenza, bhalm hu "**Il-Miklem Malti**" tieghi — hu xieraq li wiehed iwiegeb, biex, ghallanqas, jindirizza l-perspettiva. Nitlobok, ghalhekk, taghtini ftit tal-wisa' biex inwiegeb lil Z.M. li, fir-recensjoni tieghu, li dehret fil-'**Malti**' ta' Dicembru li ghadda, ghall-ewwel volum ta' '**I-Miklem**', barra t-tifhir (li hassejtu żejjed u hammarli wiċċi), ghamel xi kritika li ma haqqnix, forsi htija tal-fatt li jien ma gharafix nispejga ruhi biżżejjed ċar fit-taqsima '**Taghrif u Tifsir**', imma forsi wkoll ghax, f'kapitlu hekk qasir, ma stajtx noqghod nghid kollox dwar il-fehmiet ta' tiġdid li hassejt xieraq li ndaħhal fl-ortografija tal-Malti, u ta' għażla ta' neologismi li haqqhom jidhru f'vokabolarju tal-għamla ta' '**Il-Miklem Malti**'. Imma ma nah-sibx li Z.M. qara, bir-reqqa kollha li messu, dak li ghedt jien, l-aktar l-ahhar paragrafu fit-tieni kolonna tal-paġna xviii, ghax kieku ma kitibx dak li kiteb dwar it-titnija taż-żetiet u tal-bejiet, u l-inkonsistenza li qal li sab fil-paġni ta' dan l-ewwel volum ta' '**Il-Miklem**', u li xtaq li jara msewwija ghal li ġej! Lil Z.M. nghidlu, b'wiċċi minn quddiem, li ma ghandi xejn xi nsewwi! L-ewwel volum ta' dan il-vokabolarju tieghi ma fihx x'jitlob korrezzjonijiet bhalm, jahasra, jitolbu bosta kotba serji bil-Malti li qeghdin jixxandru f'dawn iż-żmuni-jiet, donnu min jiktibhom l-inqas li jahseb hu fil-kitba tal-Malti! Jien m'jinie-x hekk!

M'jinie-x se' noqghod inwiegeb hawn (anki ghax ma rridx nohodlok wisa' zej-jed) ghal kull fettuqa li Z.M. hasbet li sabli! Il-'**Miklem**' tieghi ma fihx ftietaq! Min jaqra kulma ktibt fid-dahliet tal-ktieb tieghi, u jixtarrhom ta' wiehed li jaf xinhu jaqra, ma jistax jifhimha bhal Z.M., u ma ghandi ebda dubju dwar dan! U, aktar 'il quddiem, aktar u aktar ma jihimbix bhalu, meta tidher, l-ahhar volum, il-'**Grammatika Umanizzata**' li ghandi lesta, u li ma stajtx, ghal raġunijiet li jifh mhom kulhadd, naghtiha l-preċedenza fix-xandir li kien jixirqilha! Ma rridx nidhol f'polemiki, ghax, barra mill ma jwasslu mkien, jagħmlu hsara lil ilsienha, u lili johduli hafna hin li nista' ninqeda bih hafna ahjar!

Haġa waħda rrid nistaqsih li Z.M., u hi din: Ilni fuq il-ghoxrin sena li tkel-limt, ktibt u xandart il-'fehmiet godda' tieghi dwar l-ortografija u l-grammatika tal-Malti, u jaf bihom kulhadd! Hadd ma tkellem, miera jew approva! Ghal ghoxrin sena shah u fuqhom, ma kellix bhala twegiba hlief skiet l-aktar Perfett! Issa, ghax hiereg il-'**Miklem**', se nibdew inlaqalqu?

Ma jimpurtax! Lest inwiegeb ghal kulma jghiduli u jikkritikawli! Imma, nkunu rġie! Wiċċ imbwiċċ u bla habi ta' ismijiet! Ghandi l-jedd nitlob li nkun naf ma' min qed nagħmilha, jew?

Tieghek jien,  
ERIN SERRACINO-INGLOTT

ESSAY:

## DEFFIEN F'RAHAL

Emmanwei F. Attard

B'dedika lid-deffiena taghna:  
Haddiema wkoll!

Bil-pala f idu..... il-hin kollu jaghti fil-qabar! Thassartu miskin! Sar gharqan xraba, għax kien ilu sejjer bla xejn mistrieh... Dak hobžu! Beda jfakkarni fil-Princep Halmet u l-kliem li poġġielu f'fommu Shakespeare. Fl-istess hin hsibt u għedt, bejni u bejn ruhi, "Xi darba ..... xi deffien bħalu — (min jaf min għandu jkun? Jaf ikun dan l-istess flien li hawn quddiemi f dan iċ-ċimiterju, f din il-għodwa ta' Luġu!) ikollu jiehu taħbita bħal din biex jagħmel gods minn dan għadmi... halli jagħmel il-wisa' għal xi katavru ta' xi qarib jew qariba tiegħi." B'għajnejn mohħi li ma jintemmux — mhux bħal dawġ materjali li għandi, li għad isiru trab, bħat-trab l-iehor tal-qabar li għad iserrahni — qisni bdejt nara l-gejjieni... Emmnuni, thassart bosta 'l dan għadmi — fosthom 'il dawn it-tlitt iswaba' li qegħdin iżommu l-pinna biex inkun nista' nikteb dan, il-lum, it-22 ta' Awissu, 1973. Bla hafna hsibijiet żejda u bi ftit jew xejn għożża, rajt deffien iwarrab u jwaddab 'l hemm 'il dan l-imsejken għadmi: id-deffien biežel wisq u dil-habta jidher imħabbat sew! Gismi qieghed inhossu jsir xewk xewk... B'daqs-hekk? Minn dan għad irrid nġhaddi, bħall-miljuni bla għadd oħra ta' nies — jekk, sa dak iż-żmien, niftiehm, ma ntemmx hajti mgharraġ f'xi ilmijiet fondi, mikul minn xi kelb il-baħar, jew mahruq u magħmul irmied u mqieghed f'xi urna bħal fi żmien il-qedem, kif għad jista' jsir ukoll fi żmienna.....

Lil dan id-deffien kont ilni nafu. Konna tfal fl-istess klassi ta' l-is-kola tar-rahall. Qatt ma kien għadlieli minn mohħi li dan is-sabi mqar-qac kellu jkun id-deffien ta' rahal twelidna jew li, x'wahda din, nista' jkun id-deffien tiegħi stess.... Kif stajt nobsru dan meta, wisq jasseb, li anqas huwa nnifsu ma seta' qatt għadlieli minn rasu li għad jaqbad dak il-lant?! Setghu kienu biss iċ-ċirkostanzi li ma hallewlu ebda triq oħra x'jagħmel hliet din ... Mhux hekk jiġri, bosta drabi fil-hajja taghna lkoll? B'taġħlim qatt ma ried jaf — tih jiġġerra u jilgħab barra, fit-toroq, fil-pjazza u sa fl-istess ċimiterju fejn illum qieghed jaqla' hobžu (tgħid dak kien l-ewwel sinjal tal-gejjieni tiegħu?) u xejn, xejn aktar ... X'aktarx ukoll, biex inkunu għedna kollox, li mohħu, imsejken, kien żurżieqa, ma jerfa' xejn u, allura, ra u fehem li dik kellha tkun

il-karriera tieghu. Xoghol li jkexkex 'il hafna u hafna nies — ibdew minni, l-ewwel wiehed! — iżda wiehed li jrid isir.... u minn xi whud.... Tigux tghiduli li hidmiet id-deffien m'hijjex sengha: trid sengha kbira biex tidfen sewwa u bil-galbu, wahda li trid ukoll kuraġġ ta' sur, bil-wisq iżjed minn dik, ngħidu ahna, ta' l-imghallem tal-forġa jew tal-bennej. Trid tkun tabilhaqq tal-qatgha għal dax-xoghol: għalhekk mhux kulhadd jinqala' għal deffien. Ii-haddied u l-bennej jehtieġu hafna immaginazzjoni biex jagħtu sura ahjar lil dawk il-hwejieġ li johorġu minn taht idejhom: filwaqt li l-deffien, aktar ma jkun nieqes minnha, jew ahjar ngħidu, anqas ma thabbillu rasu u tghakksu, tant l-ahjar... Xoghlu x'aktarx li jwettqu b'aktar heffa u b'inqas tbatija... Niehu minni — ma kont qatt nirnexxi bhala deffien... Mhux biss għax nitwahnax u nistkerrah naqbad it-twiebet, tqal sewwa għax bil-katavri għadhom shah, 'friski'... jew hfief mhux hażin għax ikunu therrew u bi skeletri biss, iżda l-aktar għax l-immaginazzjoni li għandi żżommli idejja u riġlejja... Nitheddel għal kollox u jkolli xorti jekk ma naqax għaxi u nispiċċa b'lahmi u xahmi f'xi hofra mhejjija għal haddiehor.... Tabilhaqq immisshom biss titlagħli bhal dehxa li tmew-witli n-nervituri kollha — sensazzjoni bhal dik li għad irridu ngarrbu lkoll kemm ahna.

Tghidux li qieghed inkabarha... Għalhekk, fost kollox, tant nam-mira lil Sweru (Assweru) imlaqqam Tal-Qajd — siehbi ta' darba fl-iskola tal-Gvern: jekk ma jinqala' għal xejn iżjed, għal deffien żgur li jkollna nnehhulu l-kappell! Bis-sabar kollu, b'dik harstu dehnija — wahda li għandha tnixxifna lkoll meta nqisu li l-fantasija f'it li xejn tjassru j'ew twerwru — arawh iwettaq hidmietu u jtemmha, qisu mhux hu.... Lest jagħmel l-istess xoghol — jidfen kemm-il wiehed kemm-il darba matulek ja jum, u saħansitra bil-lejl jekk tinqala' l-htieġa, illum, għada u pitgħada, sena wara sena. Siderja, il-qabla ta' hdejna, iġġib in-nies fid-dinja u Sweru Tal-Qajd jordom u jaħbi għal dejjem — f'koperazzjoni shiha mal-Mewt — 'il dawk li jhalluha.... u sejrini.... Kif, jum fost l-ohrajn, stqarr miegħi huwa nnifsu, bla xejn misthija, "Inbati l-ġuh jiena, marti u wliedi, li kellhom ma jmutux aktar nies, tifhimni sieheb?" Meta, bi tbissima mqanzha — tistgħu taħsbu, eh! — wegibtu, "Imma.... Swer inti għad trid tmut ukoll, tafx? Ghid is-sewwa, dal-hsieb ma jdahhlekx f'qoxortok?" ma taqtgħux biex reġa' harigħli? Bi tbissima sfiqa u naturali, qalli, "Naf, naf! B'daqshekk? Siehbi, deffien iehor, jagħmel miegħi u minni dak li xbajt nagħmel j'ien ma' haddiehor .... Imbagħad, wara kollox," issokta bid-daħka, "jien ma nkunx naf x'ikun qieghed isir minni... Il-mejtin la jitkellmu, la jaraw, la jifhmu u lanqas iħossu...."

Kollu minnu! Xi drabi noqghod nahseb wahdi: tghid dan Sweru,

wara kollox, joqgħod jahseb xi daqsxejn u jiżen x'ikun jagħmel — l-aktar meta jkun wahdu — huwa u jidfen, jaqla' l-katavri jew jagħmel borg minn ghadamhom? Kif jista' jifhem u fl-istess waqt jissokta sejer dik hidnietu u jterraq b'heffa ta' għażziela — għad għandu xi 45 sena — minn ġol-passaġġi ta' bejn l-oqbra, uħud minnhom imżejna b'monumenti sbieħ li jqimu l-flejjes it-tajba u oħrajn hekk u hekk, jew biss b'xorok umli kollhom hażiż, iżda koll mimlija minn ġewwa bil-miżerja tal-bnedmin, qisu mhux hu, qisu f'xi ġnien pubbliku, bħal Sant Anton jew Villa d-Este? Jista' jkun li, wara kollox, dan Sweru — u kemm-il Sweru u deffien iehor hawn fuq wiċċ din l-art jifhmu aħjar u aktar milli nifhmu ahna l-misterji ta' hajjet il-bniedem. Inhoss, li biex jaqtdi sewwa d-dmirijiet iebsa tabilhaqq ta' deffien wiehed jistenna li jkun jew bniedem ftit jew xejn bla qalb, jew nieqes mid-dehen — inkella jkun, ukoll bla ma jaf, għamla ta' filosfu mhux ta' min jarmih....

Dan Sweru Tal-Qajd (bin Lippu li, xi snin ilu kellu hanut tal-kafe' fil-pjazza tar-rahal' f'ġieħ is-sewwa, biex nagħtih li hu tiegħu — b'xejn ma rrid nonqsu! — la nista' ngħid li huwa raġel kiefer anqas wiehed belhani. Ajma jommi, hekk għidlu! B'dak leħnu, baritonali, b'par għajnejn itajru x-xrar u l-hin kollu jferfer idejħ f'wiċċkom — dawk idejħ, iġibufi l-bard! — iġhaġġel iġharrafkom li, s'issa, qatt għadu ma qatel 'il hadd, ħlief xi haruf, beċċun, fenek jew jissokta jispara d-d'f-kors, qisu dak l-Ispanjol mill-Katalonja li darba smajt ipaċpaċ fuq mikrofonu "Barcellona, "Jiena l-ġlied nobogħdu, xbin, tiegħek nagħtihulek iżda tiegħi rridu, u ngħid li għandi ngħid jekk naf li jħanxruli għonqi barra... fħimtni?" Biss l-aktar haġa li tagħtih ġewwa tkun jekk xi hadd jiftillu jsejjahlu 'belhani'. Żgur li huwa aktar moħħu jilħaqlu mid-deffien li jsemmi Victor Hugo f'"Les Miserables". Oqogħdu żguri li jaasal biex iġħajjar lilna belhanin — la nitwerwru mill-mejtin, miċ-ċimiterji u, saħansitra mit-twiebet għadhom ġodda f'amanti, maħżuna għand xi kummissjonant u ma nibzġħux mill-ħajjin li kemm-il darba matul din ħajjitna iġħalltuna u jġħalluna. "Il-ħajjiena? Dawk fost l-ħajjin issibuhom!" Ikollna nistqarru bla tlaqliq li... għandu raġun b'xex ibieġħ.... Mela, allura, nistgħu b'xi mod insejħu lil Sweru d-deffien bħala 'filosofu' — il-filosfu taċ-ċimiterju tar-rahal tagħna! — għalkemm mhux żgur qatta' hames snin b'kollox isahħan il-bankijiet ta' l-iskola u, li laħaq tghallem daqs kemm għadu tghallem neputi ċkaġken milli għandi u li ommu għadha tiegħu l-iskola kuljum.... Minnu li skola ma tantx jaf għax għandu xorti jaf iħażzeż ismu — għalkemm jagħrafhom sewwa ċ-ċifri u jinqala' għall-kontijiet daqs l-aqwa skrivan tal-bank — irma jiena nqisu xi ftit filosfu. Mhux xi Spinoza jew Bertrand Russell, ejjew niftieħmu, — 'il bogħod minn dan! — iżda

bniedem b'mohhu hemm, jaf xi jrid, jaf x'nhuwa jagħmel, li jqis, jiżen u jkejjel kulma jagħmel u, fuq kollox, wiehed li ebda babaw, hares jew spirtu — minn dawk li, xi drabi, iwerwru lili u lil kemm-il skular, jew nies li jriduha ta' hekk — hawn f'dil-Gżira tagħna... Ghid lili, jew lil hafna minna, nishru wehidna ma' mejjet fil-kapella ta' xi ċimiterju, f'xi kamra mortwarja l-isptar jew ukoll fi djarna stess, madankollu, ma' xi qarib għażiż li jkun għadu kif halliena... Mela le? B.l-giri! Kif tispicċalna, kos, hux, kull arja li jista' jkollna, it-tagħlim u l-għerf, il-presopopea u l-prużunzjoni kollha fejn il-kadavru ta' xi hadd, imqarr kien missierna stess? Imma mhux Sweru Tal-Qajd! Lil habibi Sweru, idhku bija kemm joghgobkom, nibqa' nqisu wiehed minn dik il-kotra ta' filosfi tal-kampanja, bi ftit jew bla xejn skola kemm tridu, iżda m'imlija b'dak is-sens komun — li kif qal tajjeb wiehed għaref, ma huwa xejn komuni fost hafna bnedmin.

Jekk Sweru d-deffien huwa filosofu xejn ma hija anqas minnu martu, dik l-imghassa ta' Ziezi, bint Indri tal-Blażnaj, is-sagrستان tal-parroċċa. Ghidli ma' min tagħmilha u ngħidlek x'int! Tiskantawx li saret taħsibha bħalu wara hmistax jew sittax-il sena żwieg. Mara tal-gabra li ddu il-bejjiegħa tal-haxix ir-rahallu kollu biex tiffranka żewg milleżmi minn hawn u tliet milleżmi minn hemm, Tal-Monti, drawha wkoll smajt: jieħdu qatgħa jarawha għajja! Sweru lahaq heles, war-rab, heba — difen taht l-art, fi kliem iehor — min jaf kemm nies mir-rahallu li hallewna għal dejjem, imma... huwa (flimkien ma' Ziezi bis-sagrament imqaddes taż-Zwieg, m'hemmx għalfejn ngħidu) ma naqasx li jpatti għal dan billi għab fid-dinja mhux anqas minn għaxart itfal — tmien subien u gixt ibniet — Alla jberikom u jseddaqhom ... Ilkoll b'saħħithom, kollox ma' kollox sbieħ — l-aktar Giżwarda, il-kbira — u f'aptithom ngħid... Għandu raġun jithasseb Sweru meta jonqos xi daqsxejn ix-xogħol wahxi tiegħu.... Min jitmagħhomlu, imbagħad? Tgħallem bl-esperjenza li l-hajjin — hutu l-bnedmin, għajru — jahsbulu għall-għajxien biss jekk jehlishom minn huthom il-mejtin... la iżjed u la anqas: proposta li laqa' mill-ewwel. Kien għad kellu biss tmintax-il sena meta dahal deffien — sena wara żżewweg. Tant hu hekk li, jum minnhom, meta ltaqjna fil-hanut tal-kafe' ta' Fid:el l-Infidil (hekk ighidulu 'l dal-flien li lili missier Sweru kien wella l-hanut), Sweru hadni f'genb, u bejn boqqa nbid u oħra, tafu x'qalli? "Surmast, xogħolna huwa hekk meħtiegħ u indispensabbli (il-Bambin biss jaf kif kissirha dil-kelma!) li, f'xi epidemija (kif stradikaha wkoll lil dil-kelma!) — meta d-deffiena ma jkunux jistgħu jlahhqu max-xogħol — taf xejn inti li l-habsin jew is-suldati jkollhom jidfnu lill-mejtin?" "Ma niċhadx, Swer," għedtlu, "xogħolkom, għalkemm xejn sabiħ, huwa meħtiegħ fuq li meħtiegħ.... Allahares ma kienx hawn xi erba' bħalkom

f'din id-dinja msejkna taghna!" U xrobt ftit inbid — ghal ftit ma xer-ranix bid-daqqa — ridt ngħid bit-taptipa — li tañi fuq spallti. Dik idu felhana kesshitli demmi, imma dhakthielu, x'tagħmel? Hadt ir-ruh x'hin infridna. Donni għadni nħossha dik it-taptipa fuq spallti: fis-sewwa kekkxiti daqs li kieku kienet id id-destin li, għalkemm ma battietnix għal kollox, żgur li fakkritni f'dik hidmieta wahxija li għad trid tagħmel miegħi u minni dak li għamlet ma' tant u tant nies oħra. X'kull ħabib ikolli wkoll, nistħajjkom tghidu.... Imma x'tagħmel — niksru? Għaliex miskin, mhux proxxmu wkoll?

Lil Sweru d-deffien tar-rahal, m'lux wisq rajtu f'dawl iehor. Mis-sieru, Lippu — raġel ta' dawk it-tmenin sena jew hekk — kien hal-liena u lil Sweru rajtu fil-funeral tiegħu, liebes l-iswed u pulit. Din id-darba kien jakkumpanja biss, flimkien ma' martu u w'edu. Kif għarrafni wara ħabibu Gakki ta' l-Imtentex, Sweru rrofta jkun id-deffien ta' missieru u għalhekk qala' lid-deffien ta' raħal qrib. Dakinhar, lil Sweru rawh iħares fil-vojt, kollu mibluġh, b'demgħa jew tnejn iġelbnu minn għa'nejh x'hin it-tebut tniżżel fil-qabar tal-familja. Ma rridx ninsa ngħarrafkom li Sweru — wara xi sentejn li "laħaq" id-deffien tar-raħal — ma naqasx li jixtri qabar u ordna anġlu għarkobbtejh, taħt kruċifiss, kollu mbikki jħares lejn is-sema u b'Idejh it-tnejn juri l-irħama tal-qabar, bl-ismijiet ta' xi qbara mejtin fuqha: ġmiel ta' monument li, oqogħdu fuq kliemi, swielu kemxa... Tistagħgħbux: l-ewwel qabar, b'monument sabih u kif jixraq, f'kull ċimiterju, għandu jkun taħt-deffien tiegħu. Hekk imur! Intant, dejjem skond Gakki, għalkemm Sweru ma riedx jkun hu li jidfen 'il missieru, xorta waħda fl-aħħar mill-aħħar ma ħamilx ma jaqbadx il-pala u.... jiffa' kotx trab fuq it-tebut qabel ma qabru ġie mkahħal għal kollox. Tarawx, kienet id-daqqa ta' l-aħħar — id-daqqa ta' l-imghallem! ta' deffien li hu.

### INFAKKRU...

Bħalma għamilna fl-ewwel ħarġa ta' IL-MALTI tas-snin ta' qabel — issa wasalna fit-52 sena — infakkru lil dawk il-membri akkademiċi jew imsejbin fir-rivista li qegħdin lura fil-ħlas biex ifittxu jiskuntaw id-dejn li għandhom. L-ispejjeż kibru waqt li d-dħul ta' flus baqa' li kien u, għalhekk, ma jistax ikun li wieħed jibqa' jirċievi IL-MALTI gratis meta l-Akkademja qed tiffle minnu somma kbira kull sena.

Dawk li ma jixtiequ jirċievuh aktar għandhom għallanqas jgħar-rfuna billi jċemplu lit-Teżorier f'Numru 40733 jew jiktbulu d-dar f'Nru. 24, Triq il-Ferrovija, B'Kara.

Min iħallas m'għandux jibgħat Postal Orders għax dawn iġibu inqas flus Maltin imma, minflok, jibgħat bolil tal-5 milleżmi.

# - ELEĠIJA -

Miktuba f'Ċimiterju ta' Raġal minn THOMAS GRAY  
DWARDU ZARB għamel il-Qlib tagħha bil-Malti

Inżul ix-xemx qed tħabbar il-qanpiena;  
Il-bidwi b'atar tqil lejn l-għorfa jmur,  
U l-merħla tbeqi f'merġha lejn il-maqjel;  
Hawn nibqa' jien fid-dlam, waħdi, mistur.

Id-dellijiet madwari w tgħib id-dehra;  
Waqfien u hemda fl-arja, 'ma f'das-skiet  
Tinstema' fl-art titkaxkar xi ħanfusa,  
U l-ġnieġel jonqru 'il bogħod f'għonq in-nagħgiet.

U 'l hemm fuq dak it-torri miksi b'liedna  
Il-kokka twarwar bħala kieku tlum  
Il-qamar fl-għoli w tghidlu li tjur oħra  
Saltnietha ħiemda jħarbtu f'dak il-jum.

Taħt iċ-ċipress u l-ulmi f'dell ftit niedi  
Fejn jikber il-ħaxix għal fomm ir-riħ  
Għal dejjem ġo qabarhom dawk li mietu  
Minn dan ir-raġal qiegħda fil-mistrieħ.

Minn dan il-marqad aħrax le jqajmuhom  
Id-daqq tal-qarn, tas-sriedek it-tiddin,  
Dik l-arja tfuħ u safja ta' fil-għodu,  
Jew il-ħuttaf minn ġirna ġej f'dal-ħin.

Għalihom nar fil-maġmar qatt jitqabbad,  
Jew dwarhom nisa jaħdmu fil-għaxija;  
It-tfal ġo ħdanhom le ma jiġu jiġru  
Biex ibusuhom b'herqa, ferriħija.

Għal kemm il-darba ħasdu dawn l-annata  
Jew ħartu l-art imbalta, tniggeż, tweġġa';  
Ferħana l-merħla lejn l-għalieqi saqu,  
U kissru l-ħatab b'id ta' saħħa w heġġa.

Hekk m'għandiex issa l-Ambizzjoni tmaqdar  
 Il-hidma wtieqa tagħhom, ferħ fid-dar;  
 Jew il-Kburija tisma' bit-tbissima  
 Il-ġrajjet qosra w sempliċi tal-fqar.

Għaliex il-pompa, s-setgħa, l-ħilardija,  
 Kif is-sbuhija w dak li jagħti l-ġid  
 Qed jistennew ukoll is-siegħa kiefra...  
 Għal qabar jimxi l-Ħajr f'qaddej jew f'sid.

Il-ghelt issibux f'dawn, intom l-imkabbra,  
 Jekk fuq qabarhom m'hemmx kitba w tifikira  
 Bħal ġo korsija twila jew kannirja,  
 Fejn tidwi 'l Alla l-ghanja ta' tiffhira.

Jewwilla l-monument fuq qabar sbejjah  
 Iġib ġewwa l-katavru lura r-ruħ?  
 Lehen il-Ġieħ iħarrek it-trab qieghed?  
 Jew il-Ftaħir minn ksieħ il-mewt mismugh?

U jista' jkun f'imkien imwarrab qieghda  
 Xi qalb li darba tkebbset b'nar is-sema,  
 Idejn li setgħu rieġu mperu kburi,  
 Jew daqqew noti fejn seher jingema'.

'Ma l-Għerf quddiem l-ghajnejn ta' dawn qatt fetaħ  
 Il-ktieb tad-Dawl imtaqqal f'ġarb iż-żmien,  
 U n-Nuqqas kiesaħ raqqad l-ghadab nobbli,  
 U ngazza kien tmewwiġ ir-ruħ, l-gharfien.

Tassew! Hemm kemm ġawħriet fil-qiegh tal-baħar  
 Moħbija ġo l-gherien li hemm fid-dalma,  
 U kemm il-warda tiftaħ, tferraq fwieħa,  
 Tinħela w tmut fil-bar, imwarrba f'kalma.

Hawnhekk ukoll jewwilla qieghed bidwi  
 Li hadha ma' tirann, t'oqsma ħalliel,  
 Mexxej gwerrier mhux hati f'demm li xerred,  
 Poeta ħiemed li ra t'Alla l-ġmiel.

Xortihom ma riditx min iċapċilhom,  
 Imexxu b'hafna kliem il-parlamenti,  
 Imaqdru kemm theddid t'ugiegh jew qirda,  
 Jew jissemmew fil-ġrajja b'kemm kummenti.

Ukoll, kif ma semmietx dawk tjubijiethom,  
 Ma tghidx kif kisru l-liġi, għamlux dnu; b;  
 Ma ħalliet qatt it-tron bi qtil jiksulek,  
 Jew mal-bnedmin għall-ħniena jagħlqu l-qlub.

Iżjed, ħbitilhom it-tingiż f'kuxjenza,  
 Le xandritilhom ħmura fuq il-wiċċ;  
 Ma ħallithomx jixxerfu f'dejr il-lussu  
 Fejn l-ghana bħal duħħan il-bhur ižiġġ.

'Il bogħod mill-ghagħha miġnun, bla ġieh, tal-ġemgħa  
 Xewqathom ta' bla lġiem żgur qatt sferraw;  
 Ghaddew minn wied il-ħajja siekta, irżina  
 Waqt li mal-ghawġ u l-faqar issaraw.

'Ma wkoll hawnhekk twaqqfu xi monumenti  
 Biex l-ghadam fl-art fl-insult ma jmurx jinfena;  
 Jitniegħed min hawn jghaddi w jaqra sieket  
 Kitbiet u vrus imqieghda bi ftit sengħa.

Ta' kafkaf miktubin l-isem u l-ghomor,  
 U f'dan il-fama tagħhom, l-eleġija;  
 Naqraw ukoll siltiet mill-Kotba Mqaddsa,  
 Li jghallmu kif immutu fit-tbatija.

Għax min hu dak li jrid warajh iħalli  
 Isem mistmerr, maħmuġ, mishut u mghajjeb?  
 Jew min ma jridx xħin mewtu tkun qed toqrob  
 U jaħseb f'dan, iħalli isem tajjeb?

Nixtiequ li waqt mewtna nkunu mdawra  
 Mill-qraba l-imbikkija w xi ħabib;  
 Mill-qabar johroġ lehen in-Natura,  
 Ukoll fl-irmied ta' hawn xi xrar issib,

Jekk int tiftakar fil-mejtin minsija,  
 U f'dal-kitbiet issib xi fatt ftit nej,  
 Hawnhekk jekk tigi fuq il-mewt tithasseb,  
 Xi bidwi jistaqsik minn fejn int ġej.

Ikellmek dan bil-herqa w b'ferha jghidlek:  
 Sikwit rajnieh mas-sbieh b'wiċċu merfugh  
 Iterraq l-art miksija b'nida w jasal  
 Fuq l-gholja w dwaru jhares bhal miblugh.

U f'nofs in-nhar ' hemm isfel ġewwa l-bajja  
 Li sserrep tul ix-xatt sal-bogħod 'il bogħod  
 Serrah fuq blata qrib nixxiegha tbaqbaq,  
 U sema' l-ilma jrambal u jirt'ghod.

U fil-ghaxija nstab jimrah fil-masgar  
 Li tilmah hemm, jitbissem fit-tmaqdir,  
 lbadbad fantasija, bniedem minsi.  
 Miġnun fil-hemm, miċhud fl-imhabba, Isir.

Jum wiehed ma rajtux isul fuq l-gholja  
 U f'masgar fejn kull jum taht sigra mar;  
 Ghadda jum ieħor, lanqas ġewwa l-bħajra  
 Jew hemm minn fejn mill-blata l-ilma far.

Il-ghada wisq imnikkta minn ġol-knisja  
 Rajnieh bil-qajl għal hawn qed iġorruh;  
 Int ersaq hawn biex taqra ghax taf taqra  
 Dawn il-kelmiet li jqanqlu bosta r-ruh."

## Epitaffu

Hawn rasu qed tistrieħ u l-art imħadda;  
 Żagħżuġh bla xorti w ismu mhux magħruf;  
 Mix-xjenza ma kienx nieqes w għarbel hafna;  
 Kien kiebi wisq, għalkemm f'nislu mixruf.

## X'INHĪJA L-POEŻĪJA?

### Studjużi u Poeti Jghidulna x'Jahsbu Dwarha

X'jahseb fuq il-poeżija min jklibha, u kemm inbidel dan il-hsieb matul iż-żmien u fost popli differenti? Dan wiehed jista' jarah billi jgabbel x'qalu b'bosta ilsna l-poeti ta' bosta żminijiet.

Wiehed fost l-ewwel li klibu fuq il-poeżija kien il-filosfu Grieg Aristotle, li jtkellem fuq is-sugġett tal-poeżija b'mod xjentifiku fit-trattat tieghu "Peri Poetikes". Aristotle jghid li, bhall-muzika, iż-żfin, it-tpingija u l-iskultura, il-poeżija, fil-qofol taghha, hija imitazzjoni u taf il-holqien taghha lill-gibda istintiva li l-bniedem ihoss lejn l-imitazzjoni ta' dak li jara madwaru. Jaqsam il-poeżija fi tnejn: dik epika jew narrattiva, u dik drammatka. Din ta' l-aħhar jerga' jaqsamha f'dik li tgholli l-bniedem, jgħifieri t-tragedja, u f'dik li tbaxxih, il-kummidja. Jitkellem fuq l-iskop tat-tragedja, dak ta' purifikazzjoni, u jghid li, aktar mill-istorja, għandha x'taqsam mal-filosofija għax turi verità universali u mhux grajjiet ta' darba. (1)

Kittieb iehor ta' l-era klassika li qal xi haġa fuq il-poeżija kien Dijonisju t'Alikarnassu li barra milli kien studjuż ta' l-istorja, kien ukoll kritiku. Waħda mill-osservazzjonijiet l-iktar magħrufa tieghu hi li l-istil li wiehed juża huwa l-marka distintiva tieghu. Barra minn dan, huwa jagħraf l-importanza tas-sustanza tal-poeżija aktar minn tal-forma (2).

Il-poeta Latin Orazju hallielna trattat poetku fuq l-istess poeżija magħruf bhala "Epistula ed Pisones" jew "Ars Poetica". Wara li jagħti parir fuk affarijiet tekniċi, bhall-forma, il-mertu jew il-proporzjon, jidhol fil-qalba tas-sugġetti u jitlob 'il dawk li jixtiequ jsiru poeti biex jiftakru li l-poeżija hi haġa serja li jista' jklibha biss min studja fil-fond il-hajja u r-relazzjonijiet uman. Għalxejn wiehed jipprova jklib jekk mhux ispirat mill-Muża, iżda l-lehma mhix biżżejjed, wiehed għandu jgħarbilha għal disa' snin shaħ qabel ma jippublikaha, u għandu wkoll ifittex l-opinjoni ta' wiehed għaref.

Il-poeti l-kbar kollha għarfu li l-poeżija fiha ispirazzjoni u xogħol ta' tiftix u reqqa fir-revizjoni. Fil-bidu ta' xi poeżiji Latini tidher xi

1. Aristotle: "Poetics". Traduzzjoni ta' J. Warrington. (Everyman's Library)

2. The Oxford Companion to Classical Literature. Sir P. Harvey. (O.U.P.)

invokazzjoni lejn xi Muża jew xi alla. Lukrezju jibda l-poema kbir tiegħu "De Rerum Natura" billi jitlob l-ghajmuna ta' Venere:

".....hominum divumque voluptas,  
alma Venus .....  
te sociam studeo scribendis versibus esse." (3)

Virgilju wkoll jibda l-Enejde b'talba lil Clio u Melpomene, il-Muži ta' l-istorja u tat-traġedja:

"Musa mihi causas memora....." (4)

u lil Venere:

"Si mihi susceptum fuerit decurrere munus,  
o Paphon, o sedes quae colis Idalias,  
Troius Aeneas Romana per oppida digno  
iam tandem ut tecum carmine vectus est:  
non ego ture modo aut picta tua templa tabella  
ornabo et puris serta feram manibus —  
corniger hos aries humilis et maxima taurus  
victima sacratos sparget honore focos,  
marmoreusque tibi vel mille coloribus ales  
in morem picta stabit Amor pharetra.  
adsis, o Cytherea: tuus te Caesar Olympto  
et Surrentini litoris ara vocat." (5)

Dawn il-poeti jqisu l-poeżija bhala xi haġa mill-allat għall-bnedmin u jqisu lilhom infushom bhala l-fomm ta' l-allat u, għalhekk, f'pożizzjoni ta' privileġġ. Izda din iġġib hafna xogħol iebes ukoll li jihfief biss bis-seher li taf tohloq il-poeżija ta' min hu tassew poeta: "inducit noctes vigilare serenas."

Ukoll f'xogħlijiet ta' poeti eqreb lejn żminijietna, wiehed jara li dawn il-poeti jhossu li l-poeżija, jekk ma tghollihomx fuq l-ohrajn, għall-inqas tagħżilhom mill-ohrajn. Wordsworth ighid fuq il-poeta:

"In common things that round us lie  
Some random truths he can impart,

3. T. Lucretius Carus: "De Rerum Natura". Lib. I 1, 2, 20.

4. P. Vergilius Maro: "Aeneis". Lib. I 8.

5. P. Vergilius Maro; "Catalepton XIV".

— The harvest of a quiet eye  
That broods and sleeps on his own heart.” (6)

fejn haddiehor ma kien jara u jhoss xejn. Tennyson ihoss li:

“The poet in a golden clime was born,  
With golden stars above;  
Dower’d with the hate of hate the scorn of scorn,  
The love of love.  
He saw thro’ life and death, thro’ good and ill,  
He saw thro’s his own soul.  
The marvel of the everlasting will,  
An open scroll,  
Before him lay...” (7)

Dan il-hsieb insibuh ukoll f’poeti Maltin. Karmenu Vassallo ighid-ilna:

X’barka tas-sema, x’kobor ta’ miraklu  
tkun mahtur fost il-ftit  
b’Anġlu tal-poeżija.” (8)

Rużar Briffa, f’ “Il-Kotra u Jien”, ighid li l-kotra ma thossx is-seher tal-poeżija; ftit huma dawk li jhossuh, u hu wiehed minnhom. F’poeżija ohra, “Lil F.S. Caruana”, ighid:

“Twilidt...  
ha ngħolli hsiebi fuq il-hsieb ta’ shabi.”

Iktar ’il fuq ighid:

“...x’jibqa’ fija jien, jekk niċhad holmti  
u nisfa bniedem — hekk — bħal m’hu kulhadd.”

Jekk tispicċalu din is-setgħa li jgħanni, jistqarr li ma jibqax skop għal ħajtu, u:

“Hu miet għax le ma xtaq ikun mal-qtajja’.” (9)

6. W. Wordsworth: “A Poet’s Epitaph”.

7. C. Tennyson: “The Poet”.

8. K. Vassallo: “Lil Gaspare Pace”. (“Bejn Qcacen u Qighan”. p. 69)

9. R. Briffa: “Lil F.S. Caruana”.

Il-poeżija tagħtik ukoll is-setgha li m'ghandux haddiehor. Ovidju jghidilna li bis-saħha tal-poeżija tista' tagħmel kollox, sa ċċaqlaq il-ġebel u tikkwieta l-annimali feroċi:

“Saxa ferasque lyre movit Rhodopeius Orpheus,  
Tartareosque iacus targeminumque canem.” (10)

Tennyscn iġhid li l-għerf, permezz tal-kelma tal-posta, jista' jċaqlaq id-dinja. U meta jitkellem l-għerf:

..... “... No sword  
Of wrath her right arm whirl'd,  
But one poor poet's scroll, and with his word  
She shook the world.” (11)

Min jista' jitkellem fuq il-qawwa tal-kelma fil-poeżija b'aktar qawwa minn Karmenu Vassallo?

“...hemm hila fi lsieni  
daqskemm seher tal-ghaġeb fil-holqien

.....  
Ilsien jaf ixoqq daqskemm idewwi,  
jibni daqskemm ihott,  
bl-ghollieg u x-xewk ixeblek  
daqskemm bl-ghasel ibennen u bil-frott.  
....., bi vrusi,  
naf inhannen u nhobb, nishet u nqell.” (12)

Iżda l-poeżija hija wkoll emozzjoni u tolqot 'il-qalb, kif iġhid l-istess Vassallo:

“ghandha mid-dmija  
illi ċarċar Kristu għall-midinbin.” (13)

10. P. Ovidius Naso: “Ars Amatoria” iii. 315-6

11. vide 7.

12. vide 8.

13. K. Vassallo: “Il-Muza”. (Bejn Qcacet u Qighan p. 55)

Ghandha s-setgha ttaffi d-dwejjaq u l-uġigh. Ovidju kiteb it-“Tristia” u l-“Epistulae ex Ponta” meta kien fl-eżilju biex inessuh id-dwejjaq. Giovanni Pascoli, f’poeżija jisimha, appuntu, “La Poesia”, iġhid, f’isem l-istess poeżija :

“Io sono la lampada ch’arde  
soave!  
nell’ore piu’ sole e piu’ tarde,  
nell’ ombra piu’ mesta, piu’ grave.”

Iktar ’l isfel fl-istess poeżija jgħid :

“Lontano risplende l’ardore  
mio casto all’ errante che trita  
notturno, piangendo nel cuore,  
la pallida via della vita :  
s’arresta; ma vede il mio raggio  
che gli arde nell’anima blando :  
riprende l’oscuro viaggio  
cantando.”

(14)

Il-poeżija hija dawl li taqsam id-dlam tan-niket. Dan l-istess hsieb narawh f’ “Il-Kebbies tal-Fanali”, ta’ Buttigieg :

“Sahhti wkoll  
qed inhossha tmut kuljum,  
iżda msejkna l-Poeżija,  
dlonk tixxabbat mas-sellum,  
u ġo qalbi  
tixghel naqra ta’ fanal,  
illi jtaffi ftit tad-diqa sa ma jmut ta’ hajti l-fdal.”

Il-poeta Gulia wkoll isib farag fil-poeżija :

“Meta l-qalb ma tiflahx aktar  
u tkun waslet biex tinqasam  
tinfexx fil-ghana.”

(15)

14. G. Pascoli: “La Poesia”. (“Canti di Castelvecchio”)

15. W. Gulia: “Meta l-Qalb ma Tiflahx Aktar...” (Poeżiji Miġbura 1947-1972 p. 111)

Fil-poeżija "Inspiration" insibu din in-nota t'a ferh:

"Wara li tghanni...

.....

tifrah ir-ruh

li tara l-kliem li fawwar

f'ghana dejjem,

bla taf kif u ghala..."

(16)

Izda xi drabi, flok ferh, tohroġ nota ta' niket, bhal f' "Il-Werżieq tal-Harrub", ta' Ġorġ Zammit.

"Minn fommi ma nafx nohroġ hliet xi karba,

Minn qalbi ma nafx naghsar hliet xi demgha."

Izda l-ħsieb li jghaqquad il-poeti kollha flimkien huwa dak milqut sewwa fil-kliem ta' Orazju "Non omnis moriar", ħsieb li hassewh il-poeti ta' qablu u ta' warajh. Narawh f'Shakespeare:

"So long as men can breathe, or eyes can see,

So long lives this .....

.....in eternal lines."

(17)

"Time doth transfix the flourish set on youth,

And delves the parallels in beauty's brow;

Feeds on the rarities of nature's truth,

And nothing stands but for his scythe to mow:

And yet, to times in hope, my verse shall stand

.....despite his cruel hand." (18)

Dun Karm ukoll għandu dan il-ħsieb, u, f' "Non Omnis Moriar", iġhid:

"Jgħaddi l-warrani bla ma jħares ħarsa

fuq il-ġhamajra tal-poeta sieket.

Izda l-ġħanġa ma tmutx:

minn taħt il-ġħatu

16. W. Gulia: "Inspiration" (ibid. p. 125)

17. W. Shakespeare: "To his Love".

18. W. Shakespeare: "Revolutions".

---

tal-qabar wahdu tibqa' hierġa safja."

Fil-poeżija miktuba "Lil Gaspare Pace" ta' Vassallo, il-poeta jemmen li:

"Jilhaq ilsieni 'l hinn minn driegħ il-Gwerra  
u 'l hinn mill-mewt ukoll."

".... jien issa u kont erbghin sena ilu  
u nibqa' sa ma mmut:  
poeta shih li miegħu  
aktarx ma jkeffnux ismu ġo tebut."

Għalkemm rajna biss numru żgħir ta' poeti, nistgħu ngħidu li l-poeżija hija xi haġa li ma tispicċa qatt, u ma tagħraf restrizzjoni la ta' lsien u lanqas ta' żmien.

---

— ELEGĠJA —

(*Jorbot ma' Paġna 19*)

Għall-ħniena qalbu nfethet b'ruh bla ħajna;  
Pattietlu s-sema w dan kif kien imiss;  
Għax ta lil Hasra kull ma kellu, demgħa,  
Kiseb ħabib bħal ghotja, wieħed biss.

Imbagħad fittex biex jagħraf dik qdusitu;  
Talab ta' dnuhu maħfra w fittex ħniena;  
Tjubit u w dnuhu l-lum qegħdin jistrieħu  
Fil-ħdan tal-Missier Alla, boġħod mill-ħżiena.

# KUNSIDERAZZJONI DWAR IL-POEZIJA F'MALTA

(Bit-Taljan u bil-Malti)

## FIS-SEKLU DSATAX

L-Ewwel Parti

Oliver Friggieri

SFOND

Meta wiehed iqis il-mixja politika tal-gżira taht il-hakma kolonjali ingliża, wiehed irid jagħti importanza shiħa lit-tradizzjoni lingwistika, u għalhekk kulturali, minhabba li hemm marbutin magħha, bhala kawża li ddeterminaw bosta hwejjeg, grajjiet u sentimenti qawwija li mbagħad tbiddu f'ghodda għat-taqbida tal-jeddijiet kostituzzjonali u spiritwali. Waqt li wiehed isegwi qajl l-imgħiba ġenerali lejn l-ilsien Taljan, wiehed isegwi wkoll il-linja ġenerali ta' l-artisti, u l-aktar tal-letterati.

Ftit-tiftixa li għamli John Austin u George Cornwall Lewis, kummissjonarji tal-Gvern Ingliż, li waslu f'Malta fl-1836, hemm mis-tqarra l-importanza u t-tixrid tat-Taljan, l-iżjed fi-iskejjel u fil-qasam tal-liġijiet (1).

"Ftit huma l-ġurnali bejn l-1800 u l-1838, u bit-Taljan, bhalma hu l-*Giornale di Malta*" (2). Wara hidmiet intensivi, ftit żmien wara li xxandret il-gazzetta ta' kull xahar *Spettatore Imparziale* (għal xi żmien taht ċensura) u l-gazzetta ta' kull ġimgħa *Portafoglio Maltese*, il-helsien ta' l-istampa nġhata fl-1839 u dan kien ifisser għajn kbira ohra ta' tixrid kulturali, qabel xejn bit-Taljan.

Fil-kuntest tat-taqbida għall-helsien ta' l-istampa, il-*Giovine Italia* baġtet makkinarji u tagħmir tipografiku iehor, waqt li fl-Italja xi stati għamli reazzjoni qawwija kontra dan (3). Napli pprotestat bil-qawwa dwar xi artikli li deher fuq ġurnali Maltin u minhabba f'dan, l-eżiljati naplitani kienu mwiddba li kull hidma ġurnalistika tagħhom

1. A.V. Laferla: **British Malta**, Vol. I, Malta, 1938, pag. 156 et seq.
2. Giuseppe Patti: **I cento giorni di Garibaldi in Sicilia nel giornalismo maltese**, Editrice la Sicilia-Messina, 1972, pag. 18.
3. B. Fiorentini: **Malta rifugio di esuli e focolare ardente di cospirazione durante il Risorgimento italiano**, Malta, 1966, nota nru. 32, pag. 46.

li setgħet tisfa ta' hsara lill-hakma sqallija setgħet twassal għat-tkeċċija tagħhom mill-gżira tagħhom mill-gżira.

Il-helsien ta' l-istampa holqot moviment shiħ ta' ġurnali, kważi lkoll bit-Taljan. *Il Mediterraneo* kien favur l-għaqda ta' l-Italja b'saħtu kollha; *L'Ordine* kien aktarx reazzjonarju; is-*Stenterello* kien wieħed minn bosta ġurnali ċajtiera. Xi ismijiet ta' ġurnali jwassluna fiż-żmien tal-waqfa ta' xi eżiljati Taljani f'Malta matul iċ-ċaql'q għall-peniżola. Din il-qagħda ta' eżiljati intellettuali f'Malta, sa l-1860, tat lirabta qadima bejn il-kultura Taljana u Malta dimensjonijiet ġodda u kellha wkoll thalli l-effetti tagħha fuq il-hajja soċjali u artistika tal-gżira.

L-emigrazzjoni politika mill-Italja għal Malta bdiet matul iż-żmien napoleoniku. Aktarx li l-ewwel eżiljat kien Vittorio Barzoni li rifes fuq Malta fl-1804. Izda l-wasla kontinwa ta' eżiljati laqgħet il-qofol tagħha wara r-restawrazzjoni, u l-aktar wara l-1849. Sa l-1848 l-eżiljati laħqu madwar hamsin, izda bejn l-1849 u l-1860 l-għadd kotox mhux ftit. Fost ir-raġunijiet għala l-eżiljati għażlu li jibqgħu f'Malta, Giuseppe Patti jishaq li "l-għaqda ta' l-ilsien, tal-klima, tat-twemmin reliġjuż u l-elf punt iehor ta' rbit bejn Malta u l-Italja meridjonali għenu mhux ftit lil dan il-proċess" (4).

Dawn il-punti ta' rbit issuktaw iikbru u jiehdu suriet ġodda minhabba li r-relazzjonijiet u r-rejazzjonijiet kienu varji. Patti (5), hu u iikkwota xogħol ta' J. Peretti (6), iġħid li fl-għaxar snin ta' bejn l-1850 u l-1860 il-fehma pubblika kienet influwenzata mhux ftit mill-istampa ta' dik il-habta u qanqlet għadd ta' rejazzjonijiet negattivi fisovrani ta' l-Italja, u ifakkar fl-ordni tal-Papa biex isir sorveljanza fuq il-ġurnali mxandrin fil-belt Valletta, u l-aktar il-proibizzjoni li għamel il-Papa lil *Spettatore Imparziale* li kien ukoll il-medju biex xi eżiljati jsemmgħu lehinhom. Ġurnali oħra, bħalma huma *Il Corriere Mercantile Maltese*, *Il Furetto*, *Il Filantropo Maltese* u *l-Gazzetta Popolare*. waqt li jixhdu l-hakma shiħa ta' l-użu tat-Talian f'din it-taasima bikrija tal-ġurnalizmu Malti, jagħtu hjeġ tar-rabtiet differenti li kienu jeżistu bejn iż-żewġ artijiet fiż-żmien.

*Le mie prigioni* ta' Silvio Pellico qanqal simpatija għall-patriotti Taljani, u t-traġedji ta' Guerrazzi u ta' Nicolini xettlu sens ta' helsien kontra t-tirannija. *Il-Primato Prolegomeni* ta' Gioberti, is-*Speranze d'Italia* ta' Balbo u *l-Protesta del popolo delle Due Sicilie* ta' Settem-

4. G. Patti: *op. cit.*, paġ. 14.

5. *Ibid.*, paġ. 20.

6. J. Peretti: *Les aspects linguistiques, littéraires, artistiques et folkloriques de l'italianite' de Malte*, casa editrice Filelfo, Tolentino, 1965, paġ. 70.

brini nqraw kollha f'Malta. Gemgħa politika sigrieta, *L'Associazione Patriottica Maltese*, twaqqfet minn għaċċ ta' intellettwali mmexxiġa minn Gio. Carlo Grech (7). Grech kien korrispondent fl-*Accademia Gioenia di Scienze Naturali* ta' Katanja u msieheb tas-*Societa' Medico-Chirurgica* ta' Genova, u nuwa wkoll l-awtur ta' għadd ta' pubblikazzjonijiet bil-Latin u bit-Taljan (8).

Garibaldi, flimkien maż-żewġ uliedu Menotti u Ricciotti waqaf f' Malta għal jumejn, it-23 u l-24 ta' Marzu, 1864 (9). Il-waqfa tiegħu nġhatat l-akbar importanza fil-ġurnali Maltin, u l-festa ta' ġieħ li saret, mhux nieqsa minn xi inċidenti, offriet għamla ta' parteċipazzjoni u hidma ribella għaċ-ċittadini Maltin. Patti jsostni li kien hemm ukoll "bosta membri tal-klassi kolta ta' l-Arcipielgu" u li l-ġrajniet li sehħu fi Sqallija u l-emigrazzjoni ta' dawn l-eżiljati wasslu għall-ewwel қаqliqiet b'risq il-helsien konstituzzjonali Malti (10).

Wara li rriferejna fil-qosor għall-moviment politiku-kulturali ta' l-eżiljati Taljani, insibu ruhna quddiem għadd ta' rapporti magħmulin minn kummissjonarji Ingliżi; fihom tinsab l-aqwa għajn ta' tagħrif dwar kulturali tal-gżira li wiehed jista' jikseb minn taqsimiet uffijjali. Ikoll jaqblu dwar l-importanza soċjali li nġhatat lit-Taljan f'dawk is-snin. Il-Kummissjoni ta' l-1865, maħtura mill-Gvernatur Sir Harry Knight Storks (1864-1867), l-inkjesta magħmula minn Paolo Pullicino dwar il-qagħda edukattiva fl-1850, l-ittra ta' sir Charles Thomas Van Strauben-zee (1872-1873) lis-segretarju ta' l-istat Ingliż (1873), huma biss ftit eżempji, fost bosta oħrajn, li fihom tingħata tifsira kbira lit-tixrid, skolastiku u soċjali, tat-Taljan.

Fl-ahħar eghxieren ta' snin tas-seklu dsatax bdiet tieħu ġmielha l-kwistjoni tal-lingwa, il-kontestazzjoni ta' tradizzjonijiet u ta' fehmiel godda. Stharriġ tal-polemika lingwistika li faqqgħet f'dawk is-snin u ddawrēt sew ma tidholx fil-limiti ta' din il-kitba, iżda minħabba l-konsegwenzi kulturali li telgħu fil-wieċ fis-snin ta' wara, wiehed irid jirrifiri għal waħda mill-hidmiel ewlenin tal-gvern klonjali f'Malta f'dik il-ħabta. Patrick Keenan, kummissjonarju Ingliż iehor magħżul mill-Gvern tiegħu biex jistħarreg is-sistema edukattiva tal-gżira fl-1879, kiteb li t-Taljan kien imxerred hafna u li kellu importanza kbira fil-qasam tat-tagħlim. Konkluzjonijiet ta' din ix-xeħta jidhru wkoll fir-

7. A.V. Laferla: **op. cit.**, paġ. 201.

8. Rob. Mifsud Bonnici: **Dizzjonarju Bijobibliografiku Nazzjonali**, Malta, 1960, paġ. 268.

9. A.V. Laferla: **op. cit.**, paġ. 252

10. G. Patti: **op. cit.**, paġ. 152.

rapport, magħmul fl-istess żmien, mill-kummissjonarju Sir Penrose Julyan (II).

Il-polemika, li saret wahda mit-temi poetiċi taż-żmien, qanqlet il-htieġa ta' valutazzjoni ġdida tat-tradizzjoni fl-aspetti kollha tagħha. Nghidu ahna, mill-fehmiet editorjali li deħru fuq il-ġurnal politiku *Malta*, mahruġ għall-ewwel darba fl-1882, wiehed jista' johroġ l-idejoloġija patrijottika u artistika tal-letterati Maltin. Mifrudin u msoffijin minn kull element polemiku u politiku, dawn il-prinċipji, imsenslin f'sensiela ta' hsbijiet organiċi, jiffurmaw il-ġustifikazzjonijiet differenti li bis-saħha tagħhom il-klassi aristokratika tal-kittieba ta' dak iż-żmien sabet il-mod xieraq kif tinserixxi lilha nnifiha bla tqanzih fil-kultura Taljana. Riferenza għal xi siltiet hi ta' fejda wkoll bhala sfond għall-moviment poetiku li, waqt li segwa l-linja tal-peniżola, holoq poeżija mixgħula, imhegġa, li fittxet fil-kelma s-siwi ġelliedi bil-hsieb li tbbidilha f'punt ta' tluq għal hidma politika. Jekk wiehed jisthar-riġha sew, wiehed jista' jintebah kemm kien profond l-influss li halla r-romantiċiżmu Taljan fuq l-idejoloġija ta' dawn il-kittieba Maltin.

L-ewwel ġustifikazzjoni hija nazzjonalistika u l-valutazzjoni tal-*lingua dei padri* (12) titbiddel f'valutazzjoni tan-nazzjon kollu bħal-li-kieku biex twettaq il-fehma ta' De Amicis: "dove non c'e' lingua, non c'e' nazione". Il-ġurnal jemmen li "l-ilsien Taljan hu l-mezz spiritwali u konkret li bih inseddqu u nżommu l-individwalità nazzjonali tagħna" (13). Fost l-egħliem tan-nisel nazzjonali u tal-karatteristiċi etniċi, storiċi u spiritwali, hemm l-ilsien Taljan li "fost it-tradizzjonijiet tagħna u mill-kultura kollha tagħna hu l-aktar qawwi u l-aktar nobbli" (14).

Hemm ukoll ġustifikazzjoni ġeografika u ekonomika: "Malta mdawra... mill-art u mil-lingwa Taljana; Malta, imhaddna kuljum mit-traffiki bahhara li dejjem joktru u mill-kuntatti ta' l-ajru ta' l-Italja;... it-Taljan jigi wiċċ imb wiċċ bhala imperattiv kategoriku ta' htieġa hajja għalina, għaliex jolqot il-kummerċ u l-kultura teknika tagħna" (15).

Il-kwistjoni tqieset ukoll fid-dawl ta' ġustifikazzjoni rel ġjuża: "L-ilsien tal-kultura tagħna, ġawhra mill-egħżeż tal-wirt spiritwali tagħna

11. Ara Penrose G. Julyan: **Report on the Civil establishments of Malta**, William Clowes & Sons, London, 1879, para. 308-317, pag. 56-59 u Patrick J. Keenan: **Report upon the education system of Malta**, Alexander Thom, Dublin, 1879, kap. 13, para II, pag. 10.
12. A. Mercieca: **Le mie vicende**, Malta, 1947, kap. xvi, u A. Cini: **Origine e progresso della lingua italiana in Malta**, Malta, 1931, pag. 83.
13. Editorjal anonimu (ta' Enrico Mizzi) f'**Malta**, 7 maggio, 1931.
14. **Ibid.**

li, flimkien mat-twemmin ta' Ruma, iroddilna l-jedd ewlieni ghar-rispett ta' l-oħrajn għaliex hu għelm li ma jithassarx ta' 'ċivilta' u ta' siwi' (16).

Wiehed jista' bil-heffa kollha jwessa' din il-harsa sistematika lejn il-hsieb tal-klassi aristokratika Maltija biex isib fiha valutazzjoni politika, kulturali u wkoll sentimentali tat-tradizzjoni. Ikun biżżejjed li wiehed jagħhlaq b'gustifikazzjoni psikoloġika: "Għalina l-Maltin l-ihsien Taljani hu l-ihsien tal-hsieb, ta' l-immaġinattiva. Dan jixhdu l-mod kif jipproċedi mohħna lejn ċerti sintesi... Huwa Taljan il-hsieb f'dawn is-sintesi, nuru li ahna Taljani fil-hsieb, fil-mod kif naraw bis-saħħa ta' l-immaġinattiva, tal-fantasija, fil-mod kif infissru ruhna bis-saħħa tat-traslanti..." (17).

Ix-xeħta biex wiehed jorbot lil-letteratura mal-valuri soċjali hija naturali mhux biss fi hdan il-limiti tar-rejalizmu iżda wkoll, ftit jew wisq, f'kull moviment għaliex il-forom ta' l-ispażju u taż-żmien kienu meqjusa dejjem bhala ż-żewġ estremitajiet apri'oristiċi li ebda awtur ma jista' jegħleb. Ir-relazz'onijiet bejn letteratura u soċjetà huma reċiproki. Fil-kostruzzjoni ta' l-isfond storiku tinbena wkoll l-ispiritwalità artistika li tinqeda bil-forma sensorja biex toħroġ f'għamla ta' oġġett dak li wiehed ihoss. Mela, fi hdan il-gwarniċ li ffurmajna, titwieled u titrawwem il-letteratura, l-iżjed il-poezija, li issa nistgħu fl-aspetti purament letterarji tagħha.

## IL-POEZIJA BIT-TALJAN

Wiehed mill-eqdem poeti tas-seklu dsatax, Giuseppe Testaferrata Viani (1767-1837) jissokta t-tradizzjoni ta' poeti ta' qabel, Maltin u Taljani, li għanew il-letteratura, l-aktar fis-seklu tmintax, b'kompożizzjonijiet awgurati. Hallielna *La Musica, un poemetto in verso toscano sciolto dedicato alla maesta' di Giorgio III del regno unito della Gran Brettania e d'Irlanda* (1805) u *s-Sonetto per il fausto arrivo in Malta sua eccellenza il governatore marchese di Hastings*. Giuseppe Depiro (1794-1870) hu mfakkar għall-*Ode al sommo pontefice Pio IX*. Cesare Vassallo (1800-1882) hu magħruf għal żewġ odi celebrattivi, *Celebrandi la sua prima messa l'illustrissimo e reverentissimo signor canonico Don Paolo Alessio Portelli* (1827) u *Per l'incoronazione di s.m Victoria Regina d'Inghilterra* (1838). Hemm bosta oħrajn, il-koll ta' siwi krejattiv ċkejken haħna, iżda l-koll imqegħuġn fit-tradizzjoni ta' l-odi

15. Editorjal anonimu (ta' Enrico Mizzi) f'*Malta*, 28 aprile, 1931.

16. Editorjal anonimu (ta' Enrico Mizzi) f'*Malta*, 30 aprile, 1931.

17. A. Cini: *op. cit.*, paġġ. 51-52

festevoli Taljana li minnha ma jehdux biss il-versifikazzjoni u l-metrika, kif ghamlu għall-ġeneri kollha l-poeti ta' Malta, iżda jżommu saħansitra t-tematika flejja ta' l-arkadiċi, bħal Metastasio, Lemene u Zappi.

Giuseppe Zammit (1802-1890), imlaqqam "Brighella", hu msemmi għaċ-*Cento Sonetti* (1846) u *Centum epigrammata latine et italice*. Fis-sunett Zammit isib sikwit forma oħra oħra ta' satira, u b'dan il-mod jersaq lejn xeħta li kellhom xi poeti Taljani, bħalma huma Lamberti u Foscolo. Fl-epigramma, miktuba sikwit b'versi senari jew kwinari, ifakkarna fil-kanzunetta metastasjana, minhabba li jpingi hajja hafifa fuq il-sielma, waqt li juri heffa mużikali, verbali u ritmika.

(Jissokta)

— o —

## H m u r a

**Wara li qrajt is-sunett 'BJUDA'  
ta' DUN KARM b'dewa kbira.**

Rajtek fl-għaxija x'hin ix-xemx ħanina  
Kienet niezla tistrieħ f'baħar kahlan,  
Torbot il-gżira kollha b'ħajta fina  
U tiżbogħ trufijiet is-shab bajdan.

Rajtek riesqa mill-b'għod fil-għodu kmieni,  
Habbara ta' jum ġdid fil-ħajja tagħna,  
Tofroq is-sema ftit kemmxajn sewdieni  
U tedha b'lewnek kullimkien tistagħna.

U ġmielek rajt fuq il-wardiet maltija  
Imbewsa b'qtar ta' nida l-iżjed bnin,  
Mifruxa fl-art qishom gliegel ta' dmija  
Li xerrdu għal din l-art nies qalbenin.

'Mma l-iktar li xraqt int f'lampier sabiħ,  
Tixgħel quddiem Gesù u qima ttiH.

**PAWLU MIFSUD**